

“መርደኸ ንሓገራዊ ዘተ”
ሕዳር ወልቃዊ ቅርሕንዶ - ሰጠር ቅሙጥ ፖሊሲ
ታደሰ ኪዳነ (በርሚንግሃም)
ጊዜ ክፋል

ኣብ ቀዳማይ ክፋል ናይዚ ጽሑፍዚ ከም ዝገለጽኩዎ፡ ናብ ሚድያ ቅድሚ ምውጽእይ፡ ምስ መስረትን መራሕትን መድረኽ (ዶ/ር ኣሰፋው ተኸስተን ኣምባሳደር ዓንደብርሃን ወ/ገርግስን) ብመንገድም ከኣ ምስ ሓው ሰመረ ተ ሃብተማርያም፡ ብመንገዱ ኣመይል ከም ዝተዘራረብኩ፡ እቲ ዝረኽብኩዎ መልሲ ግን ካብ “ዕበጦ ዕበጦ” ዝሓልፍ ከም ዘይነበረ ገሊጹ ኣዩ። ነቲ ምእንቲ ፍትሒ እነካይዶ ቃልሲ ስለ ዝዓናቕፍን ዘዩርብሕን ከኣ ስለል ኣልካ ምሕላፉ ስለ ዘይተራእየኒ፡ ናብ ሰማዕቲ ክዝርግሐ ከም ዝወሰንኩ ገሊጹ ኣዩ።

ነዚ ጽሑፍዚ ኣብ መርበብ ኢንተርነት ካብ ዘሰፈርኩሉ እዋን ጀሚረ፡ ካብ ብዙሓት - ንኣሰራርሓ መድረኽ ዝፈልጡ ሰባት፡ ብዙሕ ርእይቶታት ተቐቢሉ። ኩሉ ዝበጽሓኒ ርእይቶታት ከኣ “ወናኒ ናይቲ ብስም መድረኽ ዝፍኖ ዜናታት ዶ/ር ኣሰፋው ተኸስተ ኣዩ። ተሓታትን ኣቀናባርን ናይዚ ኩሉ ፈላላይን ኣነዋርን ጽሑፋት ከኣ፡ ብውልቂ ዶ/ር ኣሰፋው ኣዩ” ዝብል ኣዩ። ነዚ ጽሑፍዚ ቅድሚ ምዝርግሓይ ኣብ ዝገበርኩዎ ናይ ኣመይል ምጽሕሓፍን ዝረኽብኩዎ መልስንውን ነዚ ርእይቶዚ ዘራጉድ ኣዩ ነይሩ። እንተኾነ፡ ካልኣትውን ብስምም (ብስም መድረኽ) ክወጽእ ኣፍቂደም ወይ ኣጽቂጦም ስለ ዝኾነ፡ ካብ ተሓታትነት ነጻ ዝገብርም ኣይኮነን። እዚ “ሓቂ ኣዩ” ዝበሃል እንተ ኮይኑ ከኣ፡ እዚ ሕጂ ቀይሙ ዝበሃል ዘሎ ምትእኽካብ መድረኽ ኣጻርዩ ከቅርበልና ክንጽበ ኣና። ብወንይ ግን ነታ - ነቲ ወረታት ተቕርብ መርበብ ሓበሬታ መድረኽ ኣዩ ዝነቅፍ።

- - - - -
ኣብ ዝሓለፈ ጽሑፊይ፡ መድረኽ ኣስማት ናይ ወ/ሮ ሳባ ሃይሉ፡ ብርጋደር ጀነራል ኣብርሃ ካሳ፡ ብርጋደር ጀነራል ስምኡን ገብረድንግል፡ ኮሎኔል ተስፋልደት ተስፋሰሳሴ ኣልዒሎም፡ ብፍሉይ ብትሕተ ሃገራዊ፡ ኣውራጃዊ፡ ዓዳዊ ምትእስሳር ከም ዝሰርሑን፡ ነቲ ዘይናቶም ወገን ፈልዮም ከም ዝብድሉን ከም ዝገለጹ፡ ሰነዳቶም ምርኩስ ገይረ ኣዩ ገሊጹ። ኣብዚ ናይ ሎሚ ጽሑፊይ ከኣ፡ ብመንጽር'ቲ መድረኽ ዝሃቡና ምህር፡ ብድሕረ ባይታ ናይዞም ሰባት ክጅምር ኣዩ።

ብዛዕባ እዞም ተጠቀስቲ መኮነናት እንታይ ይዕለል፡ -

ሓቅነት ይሃልዎ ኣይሃልዎ፡ ብዛዕባ ገለ ካብዞም ክብ ኢሎም ተጠቂሶም ዘለዉ መኮነናት ዝምልከት፡ ኣብቲ ናይ ቅድምን ድሕርን ናጽነት ዝነበረ ኣወሃህባ ሓላፍነት፡ ብገዳይም ተጋደልቲ ክዕለል ዝሰማዕኩዎ ኣዩ ክዛረብ።

ወ/ሮ ሳባ ሃይሉ፡ - ሕጋዊት በዓልቲ ቤት ኣሲያስ ኣፎርቅን ኣደ ደቁን ካብ ምኻና ንላዕሊ ብዙሕ ክዕለል ኣይሰማዕኩን። ብመንገዱ ደቃን ሰብኣያን ረባሒት ናይ ኩሉቲ ካብ በዓል ቤታ ክርከብ ዝከኣል ረብሓታት ምኻና ግን ዝከሓድ ኣይኮነን። ኣይኮነን ንዓዳን ወገናን ተርብሕ ኣያ ክንብል፡ ኣውራጃኣ እምበር ትውልዱ ዓዳ ዝፈልጥውን ኣዝዩ ውሑድ ኣዩ። እዚ ከኣ፡

ብጭቡጭ ካብ ሳብ ዝረብሐ ወይ ብሳብ ዝተሓገዘ ሰብ ስለ ዘይረኣና ኢዩ። እሞ ሓለፍቲ ፈነወ ሓበሬታ መድረኽ፡ ብሳብ ዝረብሐ ወይ ዝተሓገዘ ከባብን ዓድን መንዩ? መልሲ ክረክብ እብድህን እጽበን ኣለኹ!!!

ብርጋደር ጀነራል ኣብርሃ ካሳ፡ - ምስቲ መስራቲን ሓደ ካብቶም ሓሙሽተ መሪሕነት ህዝባዊ ሓይልታትን ዝነበረ፡ ኣብ ጉዕዞ ቦታ ሕብእቲ ሰልፊ ዝተበልዐ ተወልደ ኢዮብ፡ ደቂ ሓደ ዓዲ ኢዮም። “ድሕሪ ቅንጻላ ተወልደ ኢዮብ፡ ከም መባድልቲ ዝረከ፡ ብዙሕ ዘይጸባእ - ምእዙዝ ሰብ ተደልዩ፡ ናይ ሎሚ ብርጋደር ጀነራል ኣብርሃ ካሳ፡ ኣብ ጽፍሕታት ህዝባዊ ግምባር ብጉሉሕ ክድይብ ተራእዩ” ዝብል ዕላል ነይሩ ኢዩ። እንተቲ “ንወጉን ደቂ ዓዲን ኣርቢሑ” ዝብል ናይ መድረኽ ክሲ ግን፡ ስቡሕ ጀራዲን ዓላ ብሓለፍቲ መንግስትን ኣዘዘቲ ሰራዊትን ክምንዛዕ ከሎ፡ ብሒም ክብል ዝረኣዮ ሰብ የለን። ኣብ ጋደንን ሰሳሕን ካብ ካልእ ከባቢታት ዝተፈልዩ ጉንዖን ሓገዝን ዝረኣዮ ሰብ እንተልዩ ከኣ ሰብ ርእይትኡ ክህብ ክፋት ኢዩ።

ካብ ገበናት ሕጽብ ኢዩ ንምባል ፈጹሙ ዝከኣል ኣይኮነን። ወዲ ካሳ ግን ይትረፍ ንመቐርቡን ቤተ-ሰቡን፡ ንነብሱ ዘይከውን እኳ'ድኣ ዝደኸዩ መኮነን ህግደፍ ምኃኑ ኢዩ ዝዘረበሉ። እሞ ሓለፍቲ መድረኽ ብወዲ ካሳ ተሓጊዙ ሃብቲሙ ዝበሃል ሰብ ወይ ወገን ክፈልጥ እጽበ ኣለኹ'ም! ሃዩ መልሲ ሃቡ . . መድረኽ ኣይተጽቅጡ !!

ኮሎኔል ተስፋልደት ተስፋስላሴ፡ ናይ ራድዮ ርክብ ኦፖረተር ዝነበረን ድሕሪ ናጽነት ናብ ሓላዊ ፕረዚደንት ተቐይሩ፡ ኣብ በሪኽ ጉሉሕ ቦታ ዝተቐመጠ ሰብ ኢዩ። ብትውልዲ ዓዲ'ውን ምስ ዮውሃንስ ስብሃቲ (ኣብ 1973 ዓ.ም ምስቶም ብስም “መንካዕ” ዝተቐንጸለ፡ ግን ከኣ ኣብቲ ምንቅስቓስ ጉሉሕ ተራ ነይሩዎ ዝበሃል) ኣብ ሓደ ኢዮም። ንሱ'ውን ብሕርያ ኢሲያስ ንመከሓሓሲ ዝተቐመጠ ካብ ምኃን ዝሓልፍ ኣይኮነን። ብቐንዱ ግን ኣዝማዲን ደቂ ዓዲን፡ ንሓወቡኡን ወዲ-ሓዲን ኣብ ሓላፍነት ኣብያተ መንግስትን ኣዘዘቲ ሰራዊትን ሓለፋ ካልኣት ብጸዕቂ ክቐመጡ ኣይረኣናን። “እፈልጥ ኢዮ” ዝብል እንተሎ ከኣ፡ ካብቶም ዘርጋሕቲ ናይቲ ሓበሬታ ዝኾኑ ሓለፍቲ መድረኽ ጀሚርካ፡ ጭብጢ ክቐርበልና ንጽበ ኣለና። ሕጂ'ውን ኣይተጽቅጡ !! መን? መዓስ? ኣበይ? መልሱ !!!

ብርጋደር ጀነራል ስምኡን ገብረድንግል፡ - ኣብቲ ስርዓት - ኣርባዕተ ጥይት ዝኣተዎን፡ ፈተነ ቅትለት ዝተኸየደሉን፡ ንስክላ ዝደሓነን መኮነን ስርዓት ህግደፍ ኢዩ። እቲ ፈተነ'ውን ብላዕለዎት ኣዘዘቲ ሰራዊት (ብፍላይ ከኣ ብውጭን ዓፋንን) ዝተዋደደ ምንባሩ ይግለጽ ኢዩ። ውጭን ዓፋንን ከኣ 'ብዘይ ኣፍልጦን መምርሕን ኢሲያስ ኣፎርቂ፡ 'ኣብ ፈተነ ቅትለት ላዕለዎይ ናይ ስለያ መኮነን ይሳተፉ ኢዮም' ኢልካ ምሕሳብስ ይትረፍ፡ ኣብ ድቃስካ ምሕላም'ውን ዝከኣል ኣይኮነን። ብዘይካዚ ብርጋደር ጀነራል ስምኡን ገብረድንግል፡ ኣብ ዝኾነ ህዝባዊ ቦታታት ዘይረከ፡ ካብ ገዝኡ ንስርሑ ጥራይ ዝመላለስ፡ ንባዕሉ ተሾቕሪሩ ዝነበር ምኃኑ ይዘረብ ኢዩ። ብዓቢኡ ከኣ ንኸይቐተል ዝቐትል መኮነን ምኃኑ ኢዩ ዝዘረበሉ። እሞ ንነብሱ ኣብ ሑቕፊ ቀተልቲ ተኣሲሩ ዝነበር፡ ነብሱ ዘይከላኸል ሰብ ድኣ ከመይ ኢሉ ኢዩ ንወጉን ደቂ ዓዲን ክኸውን? ብጭቡጭ እንፈልጦ ነገር እንተልዩ'ውን፡ ነበርቲ ናይታ ዝተወልደላ ዓዲ፡ ፈልፋሊ ራህያታት ማዮም ብቲቦታት ናብ ካልእ ከተማ ተወሲዱ፡ ልሙዕ ጀራዲኖም ክደርቕ'ምበር፡ ከምቲ ኣብ ቀሓውታ ብፍሉይ ዝስራሕ ገዛውቲ ኣስመራ፡

ብሓገዝን ሓልዮትን ጀነራል ሰምኦን ክድሕንን ዓይኖም ክለምዕን ኣይረኣናን። “ንደቂ ዓዲ ፈልዩ ይሕግዝ” ትብልዎ ኣለኹም!! ብመንገዱ ዝሃብተመን ገንዘብ ዝሓዘን ሰብ'ውን ኣይረኣናን። “እፊልጥ ኢዮ” ዝብል እንተሎ ከኣ፡ ኣነ ጥራይ ዘይኮንኩ፡ ብዙሓት ሰማዕቲ ይጽበዩ ኣለዉ። ብፍላይ ሓለፍቲ ፊነወ መድረኽ “ብድምጺ ዝተቐርጸ ጭብጢ ኣለንና” ትብሉ ኣለኹም። እሞ ሃዩ! ሰማዒ ኣጸበ ኣሎ! ! በዓል መን ኢዮም ብወገንን ኣውራጃን ዝተሓገዙ? ሕጂ'ውን ኣይተጽቑጡ... ጭብጥኹም እጸበ ኣለኹ !!!

ኩሉ ከም ዝፈልጦ፡ እዞም ክብ ኢሎም ዝተገልጹ መኮነናት ሓደ ኣካልን ኣምሳልን ናይቲ ስርዓት ኢዮም። ከም ኩሎም ሰበ ስልጣን ህግደፍ ድማ፡ ኣተግበርቲ ናይቲ ጉዕዞይ ፖሊሲታትን ናይ ቀረባ ሓለውቲ ኢሲያስ ኣፎርቂን ኢዮም። ኢሲያስ ባዕሉ ሓርዮ ኮፍ ዘበሎም እምበር፡ ክሕገዝ ዝደለዩ ህዝቢ ብምርጫ ዘቐመጦም ወይ ንስለ'ቲ በቲ ንሳቶም'ውን ዝቐረጹ ጉዕዞይ ስርዓት ፋሕ ዝብል ዘሎ ህዝቢ (ከምቲ መድረኽ 'ወገኖም' እናበሉ - ከእምኑና ዝፍትኑ ዘለዉ) ካብ ጸበባን ምብትታንን ዘድሕኑ ከም ዘይኮኑ፡ ባዕላቶም ሓለፍቲ መድረኽ'ውን ኣጸቢቑም ይፈልጡዎ ኢዮም። እቲ ብሓገዞም ረቢሎ ዝበሃል ዘሎ ህዝቢ ከኣ፡ ምንባር ስኢኑ ከም ኩሉ ኤርትራዊ፡ ገዛ ዓጽዩ፡ ከብቲን ጠለ-በጊዑን ኮብኩቡ ናብ ትግራይ ይግዕዝ ኣሎ። እቲ ኣስማት ናይ"ዞም ኣርባዕተ (4) ሰባት እናጠቐስካ፡ ብመንገዱም ክመሓላልፍ ዝደለ ዘሎ መልእኽቲ'ድኣ እንታይ ኢዮ?

መራሕቲ መድረኽ ገዳይም ተጋደልቲ ህዝባዊ ግምባር ጥራይ ኣይኮኑን። ላዕለዎት ካድረታት ናይታ ኣብ ከርሲ ህዝባዊ ግምባር ዝሰወደት ሕብእቲ ሰልፊ እውን ኢዮም። ኣብቲ ከምኣቶም ምሁራት ዘጥፍእ ውድብ ከይተተንኩ፡ ጠጢዖምን ክብ ዝበለ ሓላፍነት ሓዞም ዝኣተዉን ከኣ ኢዮም። ምስዚ ተኣሳሲሩ ክረኣ ዘለዎ፡ ካብ 1973 ዓ.ም ኣትሒዙ፡ ናብ ተወለድቲ ኣውራጃ ኣከለ ጉዳይ ዘነጻጸረ “ደቂ ደቡብ ዝምቡላት ኢዮም፡ ወገናውያን ኢዮም፡ ኣውራጃውያን ኢዮም” ዝብል በታ ሕብእቲ ውሽጣዊት ሰልፊ - ውሽጢ ውሽጢ ዝዘርጋሕ ዘይወግዓዊ ወረታት ምንባሩ'ውን፡ ኩሉ ኣብቲ ግዜቲ ዝነበረ ተጋዳላይ ኣጸቢቑ ዝዘከር ኢዮ። ብሰንኩ ብዙሕ መንእሰይ፡ ብፍላይ ተወለድቲ ናይቲ ከባቢ ካብ 1973 ዓ.ም ኣትሒዙ “ኣውራጃዊ” ንኸይበሃል ጥራይ ክሸቐረርን ኣንፊቲ ኣጥፊኡን ኢዮ ጸኒሑ። እዚ ከኣ ነቶም “ኣብ ስልጣን ክወዳደሩና ይኸእሉ ኢዮም” ዝብልዎም ተወለድቲ ናይቲ ከባቢ ነጻልካን ኣሰይጢንካን (demonize ገርካ) ተወዳደርትካ ንምውሓድ ዝግበር ዝነበረ ምዃኑ ኩሉ ዝሰማማዓሉ እመስለኒ። እሞ መራሕቲ መድረኽ ነቲ ቀደም ብካድረታት ናይታ ሕብእቲ ሰልፊ ዝዘርጋሕ ዝነበረ ጸለመታት ምድጋሞም ድኣ እንታይ ኢዮ ሚስጢሩ? እዚ ሕቶ'ዚ ተመሊሱ ናብቲ ንሳቶም ብመሪሕነት ዝኣልዩዎ ምትእኽካብ መድረኽ ኢዮ ዝወስደካ።

ኣሰራርሓ መድረኽ ብመንጽር ወግዓዊ መግለጺታቶም

መግልታዊ አብ ፊነው ራድዮኦም ከም ዝገልጽዎ፡ “መድረኽ ንሃገራዊ ዘተ. . . ነቶም አብ ሓደ ዕላማ ዘለዉ ሓይልታት፡ አብቲ ንኹላትና ዝጠምር ፖለቲካዊ ዕላማ ንምዕሳል ዝግለመ ፖለቲካዊ ምንቅስቃስ . . . ኢዩ” ክብሉ ይዘርግሉ ኢዮም። ቅድሚ ገለ ዓመታት አብ ናይርቢ (ከንያ) እውን “ምስ ናትና ዝመሳሰል ፖሊሲ ኣለዎም” ንዝበሉዎም ውድባትን ውልቀ-ሰባትን ዓዲሞም ምንባርም ኩልና እንፈልጦ ኢዩ። ድሕሪ’ቲ ናይ ከንያ ኣኼባ፡ ገለ ካብቶም ‘ብተመሳሳሊ ፖለቲካዊ ዕላማ’ ዝተዓደሙ ሓለፍቲ ናይ ገለ ውድባት፡ ብጋዜጠኛታት ተሓቲቶም ከምልሱ ከለዉ፡ “ጉዳይ ኤርትራ ምስ ናይ ደቡብ ኣፍሪቃን ናይ ሩዋንዳ ዓሌታዊ ግጭትን ዝመሳሰል ኢዩ” ክብሉ ሰሚዕናዮም። ዝገርም ኢዩ። ከምዚ ዝበለ ፖለቲካዊ መርገጺ ብዝኾነ መልክዑ ሓለፍቲ መድረኽ ፈጺሚም ዝቐበልዎን ዘተኣናግድዎን ኣይኮነን። እዚ ድማ ነቲ ከም ዕላማ ኣቐሚሎም ክሰርሕሉ ዝጸንፉን፡ አብ መርበባት ሓበሬታ ዝዘርግሑዎን በበይኑ ምኳኑ ኢዩ ዘነጽረልካ። እስኪ ናብ ጭብጥታተይ ተመለሰ፡ ናብ ሰነዳት መድረኽ ክመልሰኩም።

ጭብጢ ቊጽሪ 4፡ - ብ13 ታሕሳስ 2017 ዓ.ም “... አብ ኣስመራ ክሳብ ሎሚ ንገሠ ሰሌስ (12 ታሕሳስ) 350 ትካላት ብሓይሊ ብረት ተግሺገን ምህላወን ተሓቢሩ። አብ ትሕቲ ዝብል ኣርእስቲ’ውን

... ኣስማት ናይ ዝተፈላለዩ ትካላት ድሕሪ ምዝርዛር፡ ስርዓት ህግደፍ ንናቲ መምዘኒታት ስለ ዘየማልኣ “ትካሎም ክዕጹ ጥራይ ዘይኮነስ ንሓዋሩ ክህገር ምኳኑ ይሕበርም ኣሎ” ክብል ይገልጽ። ቀጺሉ ካብ ጀነራል ፊሊጶስ ብዝተላእኩ ወታደራት ትካሎም ከም ዝተገጸወን፡ ወነንቲ ድማ ብዝገበርዎ ዕግርግር ተቀይዶም ናብ መደበር ፖሊስ ከም ዝተወሰዱ ይገልጽ’ሞ . . ኣብ 7ይ ሕጡብ ጽሑፍ

“... ድር ብሪጋደር ጀነራል ስምኡን ገብረድንግል ንገለ ደቂ ከባቢኡ ዝኾነ ዜጋታት ፍታሕ ንምግባር ክጽዕር ከሎ፡ ጀነራል ፍሊጶስ ወልደዮሃንስ ንበዓልቲ ቤቲ ወይዘሮ ሩት ብፍርቂ ብርኪ እንተእትዮማ ፍታሕ ኪግበረሎም ከምዝኸእል ነቶም ትካሎም ዝተግሸገ ብመንገዲ ቀረብቶም ይመያየጥ ከምዘሎ ምንጭታት ሓቢርም።” **ሊ.ንክ 13/12/2017** ብራድዮ ድማ ኣብዚ **14/12/2017** ጠውቐ

ኣስተውዕሉ፡ ስምኡን ንደቂ ከባቢኡ፡ ፊሊጶስ ንበዓልቲ ቤቲ ኢዮም ዝብሉና ዘለዉ መድረኽ።
... ቀጺሎም ...

ጭብጢ ቊጽሪ 5 ፡ - ብ30 ሕዳር 2017 “... ሃገራዊ ድሕነት ኤርትራ ናይ 31 ጥቅምቲ ህዝባዊ ናዕቢ ‘ናይ ጀበርቲ ምንቅስቃስ’ ተባሂሉ ክጉሰጎሰሉ መደብ ኣውጺኡ።” ኣብ ትሕቲ ዝብል ኣርእስቲ . . . ነዚ መደብ’ዚ ዝወሰኑ ብርጋደር ጀነራል ኣብርሃ ካሳ፡ ብርጋደር ጀነራል

ስምኑን ገብረድንግል፡ ብርጋደር ጀነራል ጋይምን ወዲ ህንጻ ዝበሃል ካልእ ኣባልን ምዃኖም ይገልጽ። በዛ ትስዕብ ሕጡብ-ጽሑፍ ድማ ትውድእ።

“... ብርጋደር ጀነራል ኣብረሃ ክሳብን ብርጋደር ጀነራል ስምኑን ገብረድንግልን ብጸቢብነቶም ዝልለዩ ኮይኖም፡ ነቲ ንመላእ ህዝቢ ኤርትራ ዝጭፍልኛ ዓማጺ ኣካይዳ ሃገራዊ ድሕነት፡ ካብኡ ንናብኡ ንደቂ ከባቢና ንዝብልዎም ወገን ኣድልዎን ‘ፍታሕ’ ኢሎም ዝጽውዕዎ ስጉምታትን ከምዝወሰዱ ይፍለጥ። ብኣንጻሩ ዘይወገንና ወይ ናይ እቲ ‘ካልእ ወገን’ ኢሎም ንዝፍርጅዎ ሰብ ኣብ ውሽጢ እቲ ዓማጺ መሰርሕ ዓቕኑ ዝሓለፈ ዝያዳ ዓመጽ ጌርም ከምዝቐጽዎ ምንጭታት ካብ ሃገራዊ ድሕነት ይሕብሩ። እዚ ተግባራት ኣብ ማእሰርቲ፡ ምሃብ ቪዛ፡ ውሳኔታት መቐጸዕቲ ስግረቶብ፡ ምኽታብ ቃርማታት፡ ወዘተ ጎሊሑ ይረኣ።” ይብል ። (ሕብሪ ናተይ) ሊንክ [30/11/207](#)

ኣብዚ ውጥን፡ ብርጋደር ጀነራል ኣብረሃ ካሳን ብርጋደር ጀነራል ስምኑን ገብረድንግልን፡ ብጸቢብነቶም ዝልለዩ፡ ንደቂ ከባቢኦም ፍታሕ ዝገቡሩ፡ ንዘይ ደቂ ከባቢኦምን ዘይናቶም ወገንን **ከም ዝፍርጅ** ይነብሩና ኣለዉ። ንበዓል መን? መዓስ? ኣበይ...? ንዝብል ሕቶ ከምልሱን፡ ተወለድቲ ካልእ ከባቢ ካብዚ ተግባር’ዚ ነጻ ኮይኖም፡ እዚ ቀሪቡ ዘሎ ክሰ፡ በዞም ክልተ ወይ ሰለስተ ደቂ ሓደ ካባቢ ዝኾኑ ሰብ-ሰልጣን ጥራይ ከም ዝግበር ዘስምዕ መደረኡም ኣሰማትን ኣሃዛትን ጠቐሶም፡ ብዘእምን ጭብጢታት ኣሰንዮም ከቐርቡልናን ግን ኣይተራእዩን። እቲ **“ዝፍርጅዎ”** ዝብል ቃል ከኣ፡ ዘይውርዱይ ናይ ደቂ ጽርግያ ዘረባ ጥራይ ዘይኮነ፡ ስምዒት ሰብ ንምልዕዳ ዝኣትወ ጥራይ ኣዩ።

ከምቲ ስሞም ዝገልጹ መድረኽ - ኩሉ ኤርትራዊ ዝተኣኻኸበሉን ዝዝተየሉን ዘይኮነ፡ ንዝበዘሙ ደለይቲ ፍትሒ ኣወጊኑ፡ ብረብሓ ናይ ዝተኣሳሰሩ ውሑዳት መተኣኻኸቢ ባይታ ኣዩ። ነዚ ዘረጋግጽ፡ ካልእ ተንጀባሪ ኣብ እዝንና ዝበጽሖ ወረውን ኣሎ። ኣብቲ መድረኽ ዝተመሰረትሉ እዋን፡ ብዙሓት ኣብታ ሕብእቲ ሰልፍን ኣብቲ ግምባርን ክብ ዝበለ ሓላፍነት ዝነበርም ሰባት ተጸንቢርሞም ነይሮም ኣዮም። ኣብቲ ዝሰዓበ ኣኼባታት ግን፡ ኣሰራርሓ መድረኽ ተሓታትነት ክህልዎን፡ ምንጪ ናይቲ ከም መካየዲ ዝጥቀምሉ ገንዘብ “መን ምዃኑ” ከነጽሩን ተሓቲቶም። ሓለፍቲ መድረኽ ንዝቐረበሎም ሕቶ ኣብ ክንዲ ብቐጥታ ምንጻግ “ንሰኻትኩም መሻርኽቲ እምበር ኣባላትና ስለ ዘይኮንኩም፡ ብዛዕባ’ዚ ምሳኻትኩም ክንዘራረብ ድሉዎት ኣይኮናን” ዝብል ምንባሩ ሰሚዕና። “ብእዋኑ ዝነቀወ ዝብእስ ኣየሕድርን!” ድዮም ዝበሉ ቀዳሞት!! ኣሲያስ ድኣ “ብዛዕባ ገንዘብን ባጀትን ሃገር ከይትሓቱኒ” እንድኣሉ ዝበለ። ንምንታይ’ከ ምንጪ ዝጥቀምሉ ገንዘብን ብዘሙን ዘይዛረቡ? ህዝቢ ክፈላልይሉ በቶም ዝጠቐሙም ዘለዉ ሰብ ር/ማል ስለ ዝተዋህቦም ድኻን ይኸውን?

ካብ'ዚ ክብ ኢሊ ዝገለጽኩዎ እምበኣር፡ ኩሉ ኣሰራርሓኩዎ ካብታ ተሓቢኦ ትሰርሕ ዝነበረት ቀንጻሊትን ፈላላይትን ሕብእቲ ሰልፊ ዝተወርሰ ኢዩ። እቲ ብወገንን ኣውራጃን እናጠቀንካ፡ ሰባት ምጽላም ንኣብነት ናቲ ውርሻ ኢዩ። ቅድሚ ሕጂ ኣብ ካልእ ጽሑፋተይ ገሊጻዮ ከም ዝነበርኩ፡ ናይ ሎሚ ፕረዘደንት መድረኽ ዶ/ር ኣሰፋው ተከስተ ኣብ መራኽቢ ብዙሓን ቀሪቡ “ኢሲያስ ጥራይ ኢዩ ጸላኢና” ብምባል፡ ንኹሎም ሓለፍቲ ህግደፍ ነጻ ገይሩዎም ነይሩ ኢዩ። ኣብ ምምስራትን ምዕባይን መድረክ ከም መሳርሕቲ ዝተሓርዩ ሰባት ኩሎም፡ ኣብ ድሕሪ ናጽነት ኤርትራ ኣሳሰይትን ቀንዲ ተለኣኣኽትን ኢሲያስን ንሱ ዝመርሖ ስርዓት ህግደፍን ዝነበሩ ኢዮም። እዚ ድማ ፖሊሲ መድረኽ ንኢሲያስ ብውልቁ “ተሰካሚ ናይ ኩሉ ፍሽለታትን ገበናትን ንሱ ጥራይ ኢዩ” ብምባል፡ ንዕኡ ኣልዮም፡ ኣብታ ተወጢሑዎ ዘሎ መንበር ኮፍ ድሕሪ ምባል፡ ንኹሎ'ቲ ኣብ ህዝባዊ ግምባር ዝተፈጸመ ገበናት ከም ዘይተፈጸመ **ኪሓድካ**፡ ኣብ ፖለቲካን ገለ ናይ ሓላፍነት ቦታን ቁሩብ ምትዕርራይ ገርካ ብምጽጋን፡ ነቲ ዘይውዱን ቁጠባዊ ፖሊሲ ህግደፍ ምትግባርን ኢዩ። ነዚ ክዉን ንምግባር ዝሓርዩዎም ሰባት ድማ ቅድም ኣብ ህዝባዊ ግምባር ደሓር ኣብ ዘመነ ህግደፍ ቀንዲ ኣተግበርቲ ናይቲ ጉዕዞይ ፖሊሲን፡ ላዕለዎት ሓለፍትን ዝነበሩ፡ንዝፈጸምዎ ገበናት ምኽኑይ ምግባርን ከም ቀንዲ መሻርኽትን መሳርሕትን ምቕባልን ኢዩ።

እቲ ንዝበዘሑን ገዚፍ ር/ማል ዘካዕበቱን ጃነራላት ህግደፍ ንሓፍካ ወይ ከይተንከፍካ፡ ናብ ውጡዳት መኮነናት ብፍላይ ከኣ ናብ ተወለድቲ ፍሉይ ከባቢ ዘነጻጸረ ዘመተኦም ከኣ ነዚ ኢዩ ዘነጸር።

**ኣብ ጌይ ክፋል የራኽበና
ታደስ ኪዳነ**